



మేడిపల్లిలో ఫార్మాసిటీ వ్యతిరేక పోరాట కమిటీ ఆధ్వర్యంలో సమావేశమైన రైతులు కోర్టు స్టే కాపీలను చూపుతూ..



మిషన్ భగీరథ రాకుంటే ట్యాంకర్ తో నీటిని అందిస్తాం

దోమ, ఏప్రిల్ 7 : మండలంలోని ఊటుపల్లి గ్రామ పంచాయతీ అనుబంధ గ్రామమైన ఊటుపల్లి తండావాసులు గుక్కెడు నీటి కోసం... అనే శీర్షికన 'నమస్తే తెలంగాణ'లో ప్రచురితమైన కథనానికి అధికారులు స్పందించారు. సోమవారం తండాకు వచ్చి తాగునీటి ఇబ్బందులను పరిశీలించారు. మిషన్ భగీరథ తాగునీరు రాని సమయంలో పంచాయతీ ట్యాంక్ కర్ ద్వారా నీటిని సరఫరా చేస్తామని తెలిపారు. అంతేకాకుండా స్పెషల్ డెవలప్ మెంట్ ఫండ్ కింద కొత్తగా బోరుకోసం ఉన్నతాధికారులకు ప్రతిపాదనలు పంపించారు. కార్యక్రమంలో ఇన్చార్జి ఎంపీఎస్ రాజేష్, పంచాయతీ కార్యదర్శి విజయ్ కుమార్, గ్రామస్థులు పాల్గొన్నారు.



కోర్టు ఉత్తర్వులంటే లెక్కలేదా..?

అధికారుల వైఖరిపై ఫార్మా వ్యతిరేక కమిటీ ఆగ్రహం

స్టే ఉన్న భూముల్లో సర్వేపై కోర్టును ఆశ్రయించనున్నట్లు వెల్లడి

ఒక్క తాటిపైకి బాధిత రైతులు..

ఫార్మాసిటీ వ్యతిరేక పోరాట సమితి ఆధ్వర్యంలో బాధిత రైతులు ఒక్కతాటిపైకి వచ్చారు. అధికారులు తమ భూముల్లో చేపడుతున్న పనులను నిలిపివేయమనే న్యాయపోరాటం చేయాలని యాచిస్తున్నారు. యా చారం మండలంలోని మేడిపల్లి, నానకేనగర్, తాటిపల్లి, కుర్తిడ్ల గ్రామాల్లో 979 మంది రైతులు, కందుకూరు మండలంలోని మీర్జాన్ పేట, వేగరికంచె, పంజాగూడ, అన్నోజిగూడ, ముచ్చర్ల, సార్లరావులపల్లి, సాయిరెడ్డిగూడ గ్రామాలకు చెందిన 868 మంది ఫార్మాలో భూములు కోల్పోయిన వారున్నారు. వీరందరికీ మీర్జాన్ పేట సమీపంలో ప్రత్యేక వెంచర్ ఏర్పాటు చేసి అందులో షేర్లు ఇస్తామని హామీ ఇచ్చి గత ప్రభుత్వం సర్టిఫికేట్లు కూడా ఇచ్చింది. కానీ, ప్రస్తుత ప్రభుత్వం కొంగరకలాన్ నుంచి ఆకుతోటపల్లి వరకు ఏర్పాటు చేస్తున్న గ్రీన్ ఫీల్డ్ రోడ్డు కొంతభాగం షేర్లు నుంచి వెళ్తుండడంతో రైతులకు షేర్లు కేటాయింపు ప్రక్రియ ఆగిపోయింది. గత సంక్రాంతి నాటికే రైతులకు ఇండ్ల స్థలాలు రిజిస్ట్రేషన్ చేసి ఇస్తామని కలెక్టర్ హామీ ఇవ్వగా పూర్వదీనిలో రోడ్డు నిర్మాణం పట్లా పంపిణీకి అడ్డంకిగా మారింది.


కంచె ఏర్పాటు చట్టవ్యతిరేకం.. ఫార్మాసిటీ వ్యతిరేక పోరాట కమిటీ

ఫార్మాసిటీ కోసం సేకరించిన భూముల్లో ఎలాంటి పనులు చేపట్టాడని ఇప్పటికే కోర్టు స్టే విధించినా.. ప్రభుత్వం మొండిగా ఆ భూముల్లో కంచెను ఏర్పాటు చేయడం చట్టవిరుద్ధమని ఫార్మాసిటీ వ్యతిరేక పోరాట కమిటీ అభిప్రాయపడింది. ఈ మేరకు సోమవారం పలువురు ఫార్మా బాధిత గ్రామాల రైతులు మేడిపల్లిలో సమావేశమయ్యారు. ఫార్మాసిటీ భూముల్లో కంచె ఏర్పాటు కోర్టు ధిక్కరణ కిందకు వస్తుందని.. ఇప్పటికే కలెక్టర్, మహేశ్వరం డిసీఎ, కందుకూరు, ఇబ్రహీంపట్నం ఆర్డీవోలు, ఇబ్రహీంపట్నం ఏసీపీ, ఫార్మా రాజా సీబి, యాచారం తహసీల్దార్లకు కోర్టు స్టేను జతచేసి ఇవ్వమని.. వాటికి స్పందించకపోతే న్యాయ పోరాటం ద్వారా అడ్డుకుంటామన్నారు. భూములు కోల్పోతున్న రైతులకు

ప్రభుత్వం హామీ ఇచ్చిన ప్రకారం అన్ని కేటాయింపాలని డిమాండ్ చేశారు. రైతులకు న్యాయం జరిగే వరకు కంచె ఏర్పాటు పనులను నిలిపివేసేందుకు కార్యాచరణను రూపొందిస్తున్నామని వారు పేర్కొన్నారు. కార్యక్రమంలో ఫార్మాసిటీ వ్యతిరేక పోరాట కమిటీ నాయకురాలు కాపుల సరస్వతి, నారాయణ, రాజశేఖర్ రెడ్డి, మూపాల్, నిరంజన్, భగవంత్ రెడ్డి, నాగరాజు, మినోద్ రెడ్డి, శ్రీకాంత్, శంకర్, అచ్చిరెడ్డి, కొండలేరెడ్డి, గోపాలరెడ్డి, తదితరులు పాల్గొన్నారు.

కొనసాగుతున్న భూముల ఫెన్సింగ్ పనులు

యాచారం : మండలంలోని మేడిపల్లి గ్రామంలో ఫార్మాసిటీ కోసం సేకరించిన భూముల్లో ఫెన్సింగ్ పనులు సోమవారం సైతం పోలీసుల భారీ బందోబస్తుతో కొనసాగాయి. గ్రామంలో మూడోరోజు ఆరేఘల మురళీకృష్ణ, రామకృష్ణ, టీజిఐఐసీ అధికారులు తమ సిబ్బందితో కలిసి భూముల చుట్టూ ఫెన్సింగ్ వేసేందుకు హడ్డలు గుర్తించి, వెంటనే ఐరన్ పిల్లర్లు నాటించారు. రైతులు ఆలంకరించగలిగేంతగా ఇబ్రహీంపట్నం ఏసీపీ రాజు, హైదరాబాద్ గ్రీన్ ఫార్మాసిటీ సీబి కృష్ణంరాజులు తమ సిబ్బందితో భారీ బందోబస్తు కల్పించారు. ఫార్మాసిటీ ఏర్పాటు కోసం గతంలో పరివారం తీసుకున్న రైతుల భూములకు ముమ్మరంగా ఫెన్సింగ్ వేసే ప్రక్రియ కొనసాగుతున్నది. సర్వే చేస్తున్న సిబ్బంది



కొడంగల్ : కుదురుపల్లిలో వరి పంటను మేస్తున్న పశువులు

కర్షకుల కన్నీటి వ్యథ

- రోజురోజుకూ అడుగంటుతున్న భూగర్భ జలాలు
- వట్టిపోయిన బోర్లు.. ఎందుకున్న పంటలు
- పశువులకు మేతగా మారిన పొట్ట దశలో ఉన్న పంట
- కన్నీటి వర్షంతమవుతున్న అన్నదాత

కొడంగల్, ఏప్రిల్ 7 : నీటి కరువుతో చేతికొచ్చిన పంట పశువులకు మేతగా మారుతున్నది. ఆరుగలం కష్టపడి సాగు చేసిన పంట చేతికొచ్చే సమయంలో భూగర్భజలాలు పాతాళానికి చేరి.. బోర్లు వట్టిపోయి ఎండిపోతుండడంతో అన్నదాత కంట కన్నీరు వస్తున్నది. నియోజకవర్గంలో ప్రాజెక్టులు, కాల్వలు అందుబాటులో లేవు. వర్షంపైనే ఆధారపడి రైతన్న పంటలను సాగు చేస్తున్నాడు. బీఆర్ఎస్ పదేదే పాలనలో పుష్కలంగా వర్షాలు కురిసి చెరువులు, కుంటల్లో నీటి నిల్వలు నిండి భూగర్భజలాలు వెరిగాయి. అప్పుడు రెండు పంటలను పండించుకుని సంతోషంగా జీవించామని పలువురు అన్నదాతలు పేర్కొంటున్నారు. కాగా, కాంగ్రెస్ పార్టీ అధికారంలోకి వచ్చిన తర్వాత సరిపడా వానలు కురియక.. భూగర్భజలాలు తగ్గి బోరు బావులు వట్టి

పోయి పంటలు ఎండిపోతున్నాయని.. వాటిని పశువులకు మేతగా వేయాల్సిన దుస్థితి వచ్చిందని ఆవేదన వ్యక్తం చేస్తున్నారు. నియోజకవర్గంలోని ఆలేడ, హస్తాబాద్, అల్లిఖాన్ పల్లి, దుద్దూల, హాకీపేట, చెట్టుపల్లితండా, చిలేముల్ మైల్వార్ తదితర గ్రామాల్లో నీరందక పంటలు ఎండిపోయాయి. అదేవిధంగా కుదురుపల్లి గ్రామానికి చెందిన సరోజ్ మాడు ఎకరాల్లో వరిని సాగు చేయగా.. ప్రస్తుతం నీళ్లు అందక రెండు ఎకరాల్లోని పంట ఎండిపోయింది. ఆలేడ గ్రామానికి చెందిన మోతూర్లు వెంకటయ్య, అంజనేయలు రెండు ఎకరాల్లో సాగు చేసిన వరి పంట, హస్తాబాద్ గ్రామానికి చెందిన బాలకృష్ణారెడ్డి, శ్రీనివాస్ రెడ్డి రెండు ఎకరాల్లో వరిని నాలు వేయిగా బోర్లు వట్టిపోయి పంట మొత్తం ఎండిపోయినట్లు ఆవేదన వ్యక్తం చేశారు.



కొడంగల్ : మేత కోసం వరి పంటను కోస్తున్న రైతు



రూ.50వేల లాగోడి.. భూమిపాలైంది..

బోరును నమ్ముకుని రెండు ఎకరాల్లో వరి పంటను సాగు చేశా. ఇండుకు రూ. 50,000 వరకు ఖర్చు అయింది. భూగర్భజలాలు తగ్గిపోవడంతో బోరు నుంచి నీళ్లు రాక.. సాగు చేసిన పంట మొత్తం ఎండిపోయింది. ఆ పంటను కోసి పశువులకు మేతగా వేస్తున్నా. తీసుకొచ్చిన అప్పును ఏలా తీర్చాలో అర్థం కావడంలేదు.

- పెట్టి వెంకటయ్య రైతు, కుదురుపల్లి, కొడంగల్

మామిడి తోట, వరికి నీరందడం లేదు..

బోర్లు ఉన్నాయనే నమ్మకంతో ఐదు ఎకరాల్లో మామిడి తోట, మరో ఐదు ఎకరాల్లో వరి పంటను సాగు చేశా. ప్రస్తుతం మాడు బోర్ల నుంచి సరిపడా నీళ్లు రాకపోవడంతో తోట, వరి పంట ఎండిపోతున్నది. పంటను కాపాడుకునేందుకు కొత్తగా బోర్లను తవ్వద్దామన్నా నీళ్లు పడతాయో లేదో అన్న భయం ఉన్నది. వరి పొట్ట దశకు రాగానే నీళ్లు అందడం లేదు. పెట్టి వెంకటయ్య బచ్చి పంపిణీ కనిపించడంలేదు. ప్రభుత్వం స్పందించి అదుకోవాలి.

-ముక్కాల్, రైతు, ఆలేడు, కొడంగల్



మాడు బోర్లు వేసినా ఫలితంలేదు

నేను రెండెకరాల్లో వరి పంట వేశా. గతంలో మాడు బోర్లు వేయగా నీళ్లు పుష్కలంగా ఉండేవి. కానీ, వేసేవి కాలం రావడంతో భూగర్భజలాలు తగ్గి బోర్ల సరిపడా నీళ్లు పోయక పంట మొత్తం ఎండిపోతున్నది. పెట్టి వెంకటయ్య బచ్చి కూడా వచ్చే పరిస్థితి కనిపించడంలేదు. ప్రభుత్వం స్పందించి నష్టపరిహారం చెల్లించి అదుకోవాలి.

-రమేష్, రైతు సాట్వీడ్, కులకవర్ల

నాలుగు బోర్లు వేశా..

నేను రెండెకరాల్లో వరి పంటను సాగు చేశా. దానిని కాపాడుకునేందుకు నాలుగు బోర్లను తవ్వించా. అయినా, వాటిలో నీటి శాతం తగ్గిపోయింది. దీంతో వాటిని నమ్ముకుని సాగు చేసిన వరి పంట మొత్తం ఎండిపోతున్నది. ఇతరుల వద్ద అప్పులు తీసుకొచ్చి నాలుగు బోర్లను తవ్వించగా.. ఆ అప్పును ఏలా తీర్చాలో అర్థం కావడంలేదు. కుటుంబ పోషణ, పిల్లల చదువు కూడా భారంగా మారింది. ప్రభుత్వం స్పందించి నష్టపరిహారం చెల్లించి అదుకోవాలి.

-బసవరాజ్, రైతు సాట్వీడ్, కులకవర్ల



కులకవర్ల మండలంలోని సాట్వీడ్లో బోర్లలో నీరు లేక ఎండిపోతున్న వరి పంట

అప్పులు ఎలా తీర్చాలి.. దేవుడా..?

కులకవర్ల : అడుగంటుతున్న భూగర్భజలాలతో బోరుబావులు వట్టిపోయి పంటలు ఎండిపోతున్నాయి. పొట్ట దశలో ఉన్న వరి పంటకు సరిపడా నీరందక ఎందుకుండడంతో అన్నదాత తీవ్ర ఆవేదన చెందుతున్నాడు. మండలంలో ఈ యాసంగిలో 5150 ఎకరాల్లో 4520 మంది రైతులు వరి పంటను సాగు చేయగా.. సాట్వీడ్ గ్రామంలో 210 ఎకరాల్లో 175 మంది రైతులు వరి పంటను సాగు చేశారు. బోరు బావులను నమ్ముకుని వరిని వేయగా.. నీరు పాతాళానికి చేరడంతో పంటలు ఎండిపోతున్నాయని.. తీసుకొచ్చిన అప్పులను ఏలా తీర్చాలి.. దేవుడా..? అంటూ ఆవేదన వ్యక్తం చేస్తున్నారు.



భూమికి భూమి ఇవ్వాలని రాని ఉన్న వినతిపత్రాన్ని అధికారికి అందిస్తున్న కొంగరకలాన్ రైతులు

భూమికి భూమి ఇవ్వాలిందే..

- లేదంటే గ్రీన్ ఫీల్డ్ రోడ్డుకు భూమిలివ్వం..
- అధికారులకు తేల్చి చెప్పిన కొంగరకలాన్ రైతులు

ఆదిబట్ల, ఏప్రిల్ 7 : భూమికి భూమి ఇవ్వాలి.. లేదంటే ప్రభుత్వం నష్టపరిహారాన్ని పెంచి చెల్లించాలని కొంగరకలాన్ రైతులు డిమాండ్ చేశారు. సోమవారం ఆదిబట్ల మున్సిపాలిటీ పరిధిలోని ఓఆర్ఆర్ ఎగ్రిల్ నంబర్ 13 నుంచి స్పెషల్ డెవలప్ మెంట్ యూనివర్సిటీ వరకు 300 అడుగుల గ్రీన్ ఫీల్డ్ రోడ్డు నిర్మాణానికి ప్రభుత్వం భూమిని సేకరిస్తున్నది. దీంతో కొంగరకలాన్ గ్రామంలో రోడ్డు వెడల్పులో భూములు కోల్పోతున్న 22 మందికి స్పెషల్ డిస్కంట్ కలెక్టర్, భూసే

రణ అధికారులు గత నెల 25న నోటీసులు జారీ చేశారు. సోమవారం హెచ్ఎండ్ఎం ఏక రాజీవ్, రంగారెడ్డి జిల్లా భూసేకరణాధికారి రాజు, ఇబ్రహీంపట్నం రెవెన్యూ అధికారులు గ్రీన్ ఫీల్డ్ రోడ్డులో 300 ఫీట్ల వరకు భూములు కోల్పోతున్న రైతులతో కొంగరకలాన్ లో గ్రామసభ ఏర్పాటు చేశారు. ఈ సందర్భంగా రైతులు మాట్లాడుతూ.. భూమికి భూమి ఇవ్వాలి.. లేదంటే ప్రభుత్వం నష్టపరిహారాన్ని పెంచి చెల్లించకుంటే తమ భూములను ఇచ్చే ప్రసక్తి లేదని రాతపూర్వకంగా రాసి ఇవ్వగా.. అధికారులు దానిని తీసుకుని అక్కడి నుంచి వెళ్లిపోయారు. కార్యక్రమంలో గ్రామంలోని రోడ్డు ఏర్పాటులో భూములు కోల్పోతున్న రైతులు పాల్గొన్నారు.



తమను క్రమబద్ధీకరించాలని కోరుతూ సోమవారం జేఎన్టీయూహెచ్ వర్సిటీ పరిధిలో పనిచేస్తున్న కాంటాక్ట్ అసిస్టెంట్ ప్రొఫెసర్లు అందరికీనా చేపట్టారు. రాష్ట్ర ప్రభుత్వం డిగ్రీ పాలిటెక్నిక్ అధ్యాపకులను రెగ్యులరైజ్ చేసినట్లుగానే తమనూ క్రమబద్ధీకరించాలని డిమాండ్ చేశారు.

-కేపీహెచ్ఐకాలనీ